

Kabini Right Bank Canal

223 SRI M. C. BASAPPA (Chamarajanagar).— Will the Minister of State for Major and Medium Irrigation be pleased to state.—

(a) the total area contemplated to be brought under irrigation in the Kabini Right Bank Canal for the year 1980-81 ;

(b) whether the target has been reached, if not the reasons therefor the same ?

SRI B.B. CHIMMANAKATTI (Minister of State for Major and Medium Irrigation).—

(a) 8,000 acres by June 1980 and a total 20,000 acres by June 1981

(b) Target has been reached for the period ending June 1980 and the target for June 1981 is being achieved.

ಶ್ರೀ ಎಂ.ಸಿ. ಬಸಪ್ಪ. —ಅಧ್ಯಕ್ಷರೇ, ಬಲದಂಡೆ ಕಾಲುವೆಗೆ ೭ ನೂರು ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಿ, ೧೯೮೦ರಲ್ಲಿ ೮ ಸಾವಿರ ಎಕರೆ ಗುರಿ ಸಾಧನೆ ಮಾಡಿ, ೧೯೮೧ರ ಜೂನ್ ತಿಂಗಳ ಒಳಗೆ ಒಟ್ಟು ೨೦,೦೦೦ ಎಕರೆ ಸಾಧನೆ ಮಾಡುವುದಾಗಿ ಹೇಳುತ್ತಿದ್ದೀರಿ, ಇದು ನಾವು ಏನು ನಿರೀಕ್ಷಣೆ ಮಾಡಿದ್ದೇವೋ ಅದಕ್ಕಿಂತ ಬಹಳ ಕಡಿಮೆಯಾಗಿದೆಂದು ಭಾವಿಸಬಹುದಲ್ಲವೇ ?

ಶ್ರೀ ಬಿ.ಬಿ. ಚಿಮ್ಮನಕಟ್ಟಿ. —ಅಧ್ಯಕ್ಷರೇ, ಈಗ ಬಲದಂಡೆಯ ಕಾಲುವೆಯ ಒಟ್ಟು ಉದ್ದ ೧೨೬ ಮೈಲುಗಳು ಇದೆ ಅದರಲ್ಲಿ, ೧೫ ಮೈಲುಗಳ ಕೆಲಸ ಮಾಡಿ ಸುಮಾರು ೮ ಸಾವಿರ ಎಕರೆಗೆ ನೀರು ಕೊಟ್ಟಿದ್ದೇವೆ ಇದರ ಜೊತೆಗೆ ಈ ವರ್ಷ ಸುಮಾರು ಜೂನ್ ೮ ರೊಳಗೆ ಇನ್ನು ಸುಮಾರು ೧೨ ಸಾವಿರ ಎಕರೆ ಪ್ರದೇಶಕ್ಕೆ ನೀರಾವರಿಯನ್ನು ಒದಗಿಸಿ ಜೂನ್ ೮ ರಿನೇ ಇಸ್ವಿಯಷ್ಟು ಹೊತ್ತಿಗೆ ೨೦ ಸಾವಿರ ಎಕರೆಗಳಷ್ಟು ಪ್ರದೇಶಕ್ಕೆ ನೀರನ್ನು ಒದಗಿಸುವುದಕ್ಕೆ ಆಗಿರುತ್ತದೆ. ಆದುದರಿಂದ ಮಾನ್ಯ ಸದಸ್ಯರೇನು ನಾವು ನಿರೀಕ್ಷಣೆ ಮಾಡಿದ್ದೇವೋ ಅಷ್ಟು ಫಲ ಸಿಕ್ಕಲಿಲ್ಲ ಎನ್ನ ತಕ್ಕ ಮಾತನ್ನು ಹೇಳಿದ್ದಾರೆ, ಆದರೆ ನಾವು ಬಲದಂಡೆ ಯೋಜನೆಯ ಏನೊಂದು ಟಾರ್ಗಟ್ ಹಾಕಿಕೊಂಡಿದ್ದೇವೋ ಅದರ ಪ್ರಕಾರ ಇನ್ನು ಹೆಚ್ಚಿಗೆ ಕೆಲಸ ಮಾಡಬೇಕೆಂದು ನಾವು ಈಗಾಗಲೇ ೧೯೮೧ನೇ ಇಸ್ವಿಯಲ್ಲಿ ಸುಮಾರು ೬೮ ಮೈಲುಗಳ ಉದ್ದದ ಕಾಲುವೆಯ ಕೆಲಸವನ್ನು ಪ್ರಾರಂಭಿಸಿದ್ದೇವೆ. ಸುಮಾರು ೭೪ ಕಿಲೋಮೀಟರ್‌ನಷ್ಟು ಕೆಲಸ ಪ್ರಾರಂಭ ವಾಗಿ, ಜೂನ್ ೮ ರೊಳಗೆ ೬೮ ಮೈಲಿಗಳ ಕೆಲಸ ಮಾಡಿ ಮುಗಿಸಬೇಕೆಂದು ಮಾಡಿದ್ದೇವೆ. ಈ ಬಲದಂಡೆ ಯೋಜನೆಗೆ ೧೦ ಕೋಟಿ ಕೇಳಿದ್ದರು ಅದರಲ್ಲಿ ನಮ್ಮ ಆರ್ಥಿಕ ಪರಿಸ್ಥಿತಿಯನ್ನು ನೋಡಿಕೊಂಡು ಸುಮಾರು ೭ ಕೋಟಿ ಕೊಟ್ಟಿದ್ದೇವೆ. ಆದರೂ ಕೂಡ ಮುಂದಿನ ವರ್ಷ ಹೆಚ್ಚಿಗೆ ಹಣ ಇದಕ್ಕಾಗಿ ವ್ಯವಸ್ಥೆ ಮಾಡಿ ಈ ಕೆಲಸ ಅದಷ್ಟು ಬೇಗ ಮುಗಿಸುವ ಹಾಗೆ ನೋಡಿಕೊಳ್ಳುತ್ತೇವೆ.

ಶ್ರೀ ಎಂ.ಸಿ. ಬಸಪ್ಪ. —ಇದರಲ್ಲಿ ಡಿಸ್ಟಿಬ್ಯೂಟರಿ ನಂಬರ್ ಎಷ್ಟು ?

ಶ್ರೀ ಬಿ.ಬಿ. ಚಿಮ್ಮನ ಕಟ್ಟಿ. —ಅದು ಇದರಲ್ಲಿ ಇಲ್ಲ, ಆ ಇನ್‌ಫರ್ಮೇಷನ್ ಈಗ ನನ್ನ ಹತ್ತಿರವಿಲ್ಲ.

ಶ್ರೀ ಹೆಚ್ ಎಲ್. ತಿಮ್ಮೇಗೌಡ. —ಕಬಿನಿ ಡ್ಯಾಂ ಯೋಜನೆ ೧೯೭೦ರಲ್ಲೇ ಮುಗಿದಿದೆ. ಅದರಿಂದ ಪ್ರತಿವರ್ಷ ತಮಿಳು ಡಿಗೆ ನೀರನ್ನು ಬಿಡುತ್ತಿದ್ದಾರೆ. ಅದು ಕರ್ನಾಟಕಕ್ಕಾಗಿ ಕಟ್ಟಿರುವ ಅಣೆಕಟ್ಟೋ ಅಥವಾ ತಮಿಳು ಡಿಗಾಗಿ ಕಟ್ಟಿರುವ ಅಣೆಕಟ್ಟೋ ?

ಶ್ರೀ ಬಿ. ಬಿ. ಚಿಮ್ಮನಕಟ್ಟಿ. —ನಮ್ಮ ಕರ್ನಾಟಕದಲ್ಲಿ ಅತಿ ಹೆಚ್ಚಿನ ಬರಗಾಲಕ್ಕೆ ತುತ್ತಾಗಿರುವ ತಾಲ್ಲೂಕುಗಳಲ್ಲಿ ವಿಶೇಷವಾಗಿ ಹೆಗ್ಗಡದೇವನ ಕೋಟೆ, ನಂಜನಗೂಡು, ಟಿ. ನರಸೀಪುರ, ಕೊಳ್ಳೇಗಾಲ, ಚಾಮರಾಜನಗರ-ಇವುಗಳಿಗೆ ಅನುಕೂಲವಾಗುವ ಸಂದರ್ಭದಲ್ಲಿ ಬೇರೆ ಜಿಲ್ಲೆಗಳಿಗಾಗಲೀ, ಅಥವಾ ಬೇರೆ ರಾಜ್ಯಗಳಿಗಾಗಲೀ ಹೆಚ್ಚಿನ ಪ್ರಾತಿನಿಧ್ಯವನ್ನು ನೀಡುತ್ತೇವೆಂಬ ಶಂಕೆ ಬೇಡ.

ಶ್ರೀ ಹೆಚ್. ಎಲ್. ತಿಮ್ಮೇಗೌಡ.—ಆ ಡ್ಯಾಂ ಕೆಲಸ ೧೯೭೧ರಲ್ಲೇ ಮುಗಿದಿದ್ದರೂ ಇದುವರೆಗೆ ಅದರಿಂದ ನೀರು ಪಡೆಯುತ್ತಿರುವ ಭೂಮಿ ೧೯೮೦ರ ಜೂನ್ ಬಳಿಗೆ ೮ ಸಾವಿರ ಎಕರೆ. ಒಟ್ಟು ಅದರಿಂದ ಒಂದು ಲಕ್ಷದ ೯೦ ಸಾವಿರ ಎಕರೆಗೆ ನೀರು ಒದಗಬೇಕಾಗಿದೆ. ಆದರೆ, ಇವತ್ತು ಆ ನೀರನ್ನು ತಮಿಳುನಾಡಿಗೆ ಬಿಡುತ್ತಿದ್ದಾರೆ. ಅದರಿಂದ ದೊರೆಯತಕ್ಕ ಸಾಕಷ್ಟು ನೀರನ್ನು ನಮ್ಮ ರಾಜ್ಯದಲ್ಲಿ ಉಪಯೋಗಿಸಿಕೊಳ್ಳುವುದಕ್ಕೆ ಅವಕಾಶ ಮಾಡಿಕೊಡದೆ ಹೋದರೆ ಅದಕ್ಕೆ ಉಪಯೋಗಿಸಿದ ದುಡ್ಡು ವ್ಯರ್ಥವಾಗುತ್ತದೆ. ಅಲ್ಲಿ ವಿದ್ಯುಚ್ಛಕ್ತಿಯನ್ನು ಕೂಡ ಉತ್ಪಾದನೆ ಮಾಡಲಿಕ್ಕೆ ಅವಕಾಶ ಇದೆ. ಅದಷ್ಟು ಜಾಗ್ರತೆ ಒಂದು ಲಕ್ಷದ ೯೦ ಸಾವಿರ ಎಕರೆಗೆ ನೀರನ್ನು ಒದಗಿಸುವುದಕ್ಕೆ ತ್ವರಿತ ಗತಿಯಲ್ಲಿ ವ್ಯವಸ್ಥೆ ಮಾಡುತ್ತೀರಾ ಮತ್ತು ವಿದ್ಯುಚ್ಛಕ್ತಿಯನ್ನು ಉತ್ಪಾದನೆ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಬಿ.ಬಿ. ಚಿಮ್ಮನ ಕಟ್ಟಿ.—ಮಾನ್ಯ ಸದಸ್ಯರು ಹೇಳಿದ ರೀತಿಯಲ್ಲಿ ಅದು ಈಗಾಗಲೇ ಮಲ್ಟಿ ಪರ್ಪಸ್ ಯೋಜನೆಯಾಗಿದೆ ಎಂದು ಹೇಳಬಹುದು. ಅದರಿಂದ ವಿದ್ಯುತ್ ಉತ್ಪಾದನೆ ಮಾಡತಕ್ಕದ್ದು ಮತ್ತು ವಿಶೇಷವಾಗಿ ಬೆಂಗಳೂರಿಗೆ ಕೂಡ ನೀರು ಕೊಡತಕ್ಕ ಯೋಜನೆಯನ್ನು ಹಾಕಿಕೊಂಡಿದ್ದೇವೆ. ತಾವು ಹೇಳಿದ ವಿಷಯವನ್ನು ಕೂಡ ಸರ್ಕಾರ ಗಮನದಲ್ಲಿಟ್ಟುಕೊಂಡು ಪರಿಶೀಲಿಸುತ್ತದೆ.

ಶ್ರೀ ಎಸ್. ಎಂ. ಶೀರಾಳಿ ಚಂದ್ರಶೇಖರ್.—ನಾನು ಅಂದಾಜು ಸಮಿತಿಯ ಅಧ್ಯಕ್ಷನಾಗಿ ಇತ್ತೀಚೆಗೆ ಕಬಿನಿ ಪ್ರಾಜೆಕ್ಟ್‌ನ್ನು ಇನ್ಸ್‌ಪೆಕ್ಟ್ ಮಾಡಿದ್ದೇನೆ. ಅಲ್ಲಿ ಬಹಳ ಶೋಷನೀಯ ಪರಿಸ್ಥಿತಿ ಇದೆ. ಇದರ ಬಗ್ಗೆ ನಿಮ್ಮ ಪಾಲಿಸಿ ಏನು ಎಂಬುದನ್ನು ಹೇಳಬೇಕು. ಕಬಿನಿ ಯಾಗಲಿ ಅಥವಾ ಯಾವುದೇ ಯೋಜನೆ ಯಾಗಲೀ, ಕೋಟಿಗಟ್ಟಲೆ ಹಣವನ್ನು ಖರ್ಚು ಮಾಡಿ ಯೋಜನೆಯ ಕೆಲಸವನ್ನು ಪೂರೈಸಿದ ಮೇಲೆ ಅದರ ಅಚ್ಚು ಕಟ್ಟು ಪ್ರದೇಶದಲ್ಲಿರತಕ್ಕ ಸಾಕಷ್ಟು ಭೂಮಿಗೆ ನೀರನ್ನು ಕೊಡಬೇಕು. ಆದರೆ ಅಲ್ಲಿ ಡ್ಯಾಂ ಕೆಲಸ ಪೂರ್ಣವಾಗಿದ್ದರೂ ಇನ್ನೂ ಚಾನಲ್ ತೆಗೆದಿಲ್ಲ. ಏಕಕಾಲದಲ್ಲೇ ಏಕೆ ಚಾನಲ್ ಅನ್ನು ತೆಗೆಯುತ್ತಿಲ್ಲ ಮತ್ತು ಏಕೆ ಭೂಮಿಯನ್ನು ಅಭಿವೃದ್ಧಿ ಮಾಡುತ್ತಿಲ್ಲ ?

ಶ್ರೀ ಬಿ. ಬಿ. ಚಿಮ್ಮನ ಕಟ್ಟಿ.—ಕಬಿನಿ, ತುಂಗಭದ್ರಾ, ಮಲಪ್ರಭ ಈ ಎಲ್ಲ ಯೋಜನೆಗಳು ಮುಗಿದರೂ ಕೂಡ ಕಮ್ಯಾಂಡ್ ಏರಿಯಾ ಮಾಡುವುದಕ್ಕಾಗಿಲ್ಲ; ಅದರೇ ನೀರಾವರಿ ಮಾಡುವುದಕ್ಕೆ ಆಗಿಲ್ಲ. ಇವತ್ತಿನ ಆರ್ಥಿಕ ಪರಿಸ್ಥಿತಿಯಲ್ಲಿ ಎಲ್ಲ ಕೆಲಸಗಳನ್ನು ಒಂದೇ ಸಾರಿ ಮಾಡುವುದಕ್ಕೆ ಆಗದೆ ಇದ್ದರೂ ಅವಶ್ಯಕತೆ ಇದ್ದು ಹಾಗೆ ಮಾಡತಕ್ಕದ್ದು ಸರ್ಕಾರದ ದೃಷ್ಟಿಯಲ್ಲಿದೆ.

ಶ್ರೀ ಎಂ. ಸಿ. ಬಸಪ್ಪ.—ಮಾನ್ಯ ತಿಮ್ಮೇಗೌಡರು ಹೇಳಿದ ಹಾಗೆ ೧೦ ವರ್ಷದಿಂದ ನಾವು ಆ ನೀರನ್ನು ವೇಸ್ಟ್ ಮಾಡುತ್ತಿದ್ದೇವೆ. ಈಗಲಾದರೂ ಮಾನ್ಯ ಹಣಕಾಸಿನ ಮಂತ್ರಿಗಳು ಈ ವರ್ಷದ ಆಯವ್ಯಯದಲ್ಲಿ ಅದಕ್ಕೆ ಅಗತ್ಯವಾದಷ್ಟು ಹಣವನ್ನು ಒದಗಿಸಿ ಆ ಪ್ರಾಜೆಕ್ಟ್‌ನ ಕೆಲಸವನ್ನು ಪೂರ್ಣವಾಗಿ ಮುಗಿಸುವುದಕ್ಕೆ ಪ್ರಯತ್ನ ಮಾಡುತ್ತಾರೆಯೇ ?

ಅಧ್ಯಕ್ಷರು.—ಅಂದರೆ ಅಲ್ಲಿ ಡ್ಯಾಂ ಕಟ್ಟಿ ೧೦ ವರ್ಷಗಳಾದರೂ ಆ ನೀರನ್ನು ಪೂರ್ಣವಾಗಿ ಉಪಯೋಗ ಮಾಡುವುದಕ್ಕೆ ಸಾಧ್ಯವಾಗಿಲ್ಲ. ಆದ್ದರಿಂದ, ಈಗಲಾದರೂ ನಾಲೆ ತೆಗೆದು ಅದನ್ನು ಉಪಯೋಗ ಮಾಡುವ ಬಗ್ಗೆ ವಿಚಾರ ಮಾಡುತ್ತೀರಾ ?

ಶ್ರೀ ಎಂ. ವೀರಪ್ಪ ಮೊಯ್ಲಿ.—ನಮ್ಮ ಸರ್ಕಾರದ ಉದ್ದೇಶ ಕೂಡ ಅಷ್ಟೆ. ಆದರೆ ಏನಾಗಿದೆ ಎಂದರೆ, ಇಡೀ ರಾಜ್ಯದಲ್ಲಿ ಅನೇಕ ಯೋಜನೆಗಳನ್ನು ಒಮ್ಮೇಲೆ ತೆಗೆದುಕೊಳ್ಳುವುದು ಕಷ್ಟ. ನಮ್ಮ ಈಗಿನ ಉದ್ದೇಶ ಏನೆಂದರೆ, ಎಲ್ಲೆಲ್ಲಿ ಉತ್ಪಾದನೆ ಚೆನ್ನಾಗಿ ಬರುವ ಸಾಧ್ಯತೆ ಇದೆ ಅಂಥ ಕಡೆ ಬೇಗ ಕೆಲಸವನ್ನು ಮುಗಿಸಬೇಕೆಂಬ ನೀತಿಯನ್ನು ಇಟ್ಟುಕೊಂಡಿದ್ದೇವೆ. ಆ ಪ್ರಕಾರ ಕಬಿನಿ ಯೋಜನೆಯಿಂದ ೧೯೮೦-೮೧ಕ್ಕೆ ೨೦ ಸಾವಿರ ಎಕರೆಗೆ, ೧೯೮೨-೮೩ರಲ್ಲಿ ೫೦ ಸಾವಿರ ಎಕರೆಗೆ ನೀರನ್ನು ಒದಗಿಸಬೇಕೆಂದಿದ್ದೇವೆ. ಅದುವರಿಂದ, ತಾವು ಏನು ಹೇಳಿದ್ದೀರಿ ಅದೇ ನಮ್ಮ ಉದ್ದೇಶ ಕೂಡ ಆಗಿದೆ. ಕಬಿನಿಯಲ್ಲಿ ನೀರನ್ನು ಸಂಗ್ರಹ ಮಾಡಿದ್ದೇವೆ. The hon. Member is aware that the issue is involved with the Inter-State Water dispute. Anyway, we are stepping up in all those cases wherever we are getting aids. ಅದುವರಿಂದ, ನಮ್ಮ ಉದ್ದೇಶ ಏನೆಂದರೆ, ಎಲ್ಲ ನಾವು ನೀರನ್ನು ಒಡದಿಟ್ಟಿದ್ದೇವೆಯೋ ಅದನ್ನು ಅದಷ್ಟು ಜಾಗ್ರತೆ ಬಳಕೆ ಮಾಡಬೇಕೆಂಬುದಾಗಿದೆ; ಮತ್ತು ಎಲ್ಲ ಪ್ರಾಜೆಕ್ಟ್‌ಗಳನ್ನು ಒಮ್ಮೇಲೆ

ತೆಗೆದುಕೊಂಡು ಯಾವುದನ್ನೂ ಮಾಡದೆ ಇರುವುದಕ್ಕಿಂತ ಎಲ್ಲಿ ಅತಿ ಶೀಘ್ರವಾಗಿ ನೀರನ್ನು ಉಪಯೋಗ ಮಾಡಲಿಕ್ಕೆ ಬರುತ್ತದೆ ಅಂಥ ಕಡೆ ಸರಿಯಾಗಿ ಉಪಯೋಗ ಮಾಡುವ ನೀತಿಯನ್ನು ಇಟ್ಟುಕೊಂಡಿದ್ದೇವೆ.

ಶ್ರೀ ಆರ್. ರಾಜಗೌಡ.—ಈ ಕಬಿನಿ ನಾಲೆ ಪೂರ್ಣವಾದಾಗ ಯಾವ ಯಾವ ತಾಲ್ಲೂಕುಗಳಲ್ಲಿ ಎಷ್ಟೆಷ್ಟು ಎಕರೆ ಪ್ರದೇಶಗಳು ನೀರಾವರಿಗೆ ಒಳಪಡುತ್ತವೆ? ೧೯೮೦-೮೧ನೇ ಸಾಲಿನಲ್ಲಿ ಅಂದರೆ ೧-೪-೧೯೮೦ ರಿಂದ ೩೧-೩-೧೯೮೧ ರವರೆಗೆ ಎಷ್ಟು ಜಮೀನನ್ನು ನೀರಾವರಿಗೆ ಒಳಪಡಿಸಿದ್ದೀರಿ ಎಂಬ ಪ್ರಶ್ನೆಗೆ ಉತ್ತರ ಕೊಟ್ಟಿಲ್ಲ.

ಶ್ರೀ ಬಿ.ಬಿ. ಚಿಮ್ಮನಕಟ್ಟಿ.—ಈ ನಾಲಾ ಯೋಜನೆ ಪೂರ್ಣವಾದಾಗ ಹೆಚ್ಚಿನದೇವನ ಕೋಟಿಯಲ್ಲಿ ೪೪೦೦ ಎಕರೆ, ನಂಜನಗೂಡಿನಲ್ಲಿ ೧೬೯೦೦ ಎಕರೆ, ಚಾಮರಾಜನಗರದಲ್ಲಿ ೩೪೦೦ ಎಕರೆ, ಎಳಂದೂರಿನಲ್ಲಿ ೧೫೯೦೦ ಎಕರೆ, ಟಿ. ನರಸೀಪುರದಲ್ಲಿ ೩೨೪೫ ಎಕರೆ, ಕೊಳ್ಳೇಗಾಲದಲ್ಲಿ ೨೮೩೭೫ ಎಕರೆ-ಒಟ್ಟು ಒಂದು ಲಕ್ಷದ ೨ ಸಾವಿರ ಎಕರೆ ಜಮೀನು ನೀರಾವರಿಗೆ ಒಳಪಡುತ್ತದೆ.

ಶ್ರೀ ಬಿ. ಶಿವಣ್ಣ.—ಮಾನ್ಯ ಆರ್ಥ ಮಂತ್ರಿಗಳು, ಎಲ್ಲ ಯೋಜನೆಗಳನ್ನು ಬಂದೇ ಸಾರಿ ತೆಗೆದು ಕೊಂಡರೆ ಯಾವುದನ್ನೂ ಪೂರ್ಣ ಮಾಡುವುದಕ್ಕೆ ಆಗುವುದಿಲ್ಲವಾದ್ದರಿಂದ ಎಲ್ಲಿಯೂ ಅವಶ್ಯಕತೆ ಇದೆ ಅಂಥ ಕಡೆ ತ್ವರಿತವಾಗಿ ಕಾರ್ಯಗತ ಮಾಡುತ್ತೀವೆಂದು ತಿಳಿಸಿವರು. ಹಾಗಾದರೆ priority list of projects ತಯಾರಿಸಿದ್ದೀರಾ? ಹಾಗಿದ್ದರೆ, kindly give me a priority list of projects to be completed in all the areas.

MR. SPEAKER.—It is a separate question.

SRI B. SHIVANNA.—I am asking, if it is available.

MR. SPEAKER.—The question has arisen from the answer given by the Hon. Finance Minister. If you want a detailed information, please put a separate question and I get the information.

ಶ್ರೀ ಎಸ್.ಎಂ. ಶೀರಾಳಿ ಚಂದ್ರಶೇಖರ್.—ತಿರುಪತಿಯಲ್ಲಿ ಒಂದು ಪದ್ಧತಿ ಇದೆ; ಮಂಡೆ ಬೋಳಿಸಬೇಕಾದರೆ ಬಬ್ಬಿಬ್ಬರಿಗೆ ಒಂದೊಂದು ಚೂರು-ಚೂರು ತೆಗೆದು ಕೂರಿಸುವುದು. ಅದಕ್ಕೆ ದೆಸರೇ ತಿರುಪತಿ ಚೌರ ಅಂತ. ನಮ್ಮ ರಾಜ್ಯದ ಅನೇಕ ಯೋಜನೆಗಳೂ ಕೂಡ ಇದೇ ರೀತಿ ಆಗುತ್ತಿವೆ. ತುಂಗಭದ್ರಾ ಯೋಜನೆ ತೆಗೆದುಕೊಳ್ಳಿ, ಕಬಿನಿ ಯೋಜನೆ ತೆಗೆದುಕೊಳ್ಳಿ ಎಲ್ಲಿಯೂ ಪೂರ್ಣವಾಗಿ ಚಾನಲ್ ಕೆಲಸ ಆಗಿಲ್ಲ, ಜಮೀನು ಅಭಿವೃದ್ಧಿ ಆಗಿಲ್ಲ. ಈ ರೀತಿ ತಿರುಪತಿ ಚೌರ ಮಾಡುವುದಕ್ಕೆ ಬದಲು ಯಾವುದಾದರೂ ಒಂದು ಪ್ರಾಜೆಕ್ಟನ್ನು ತೆಗೆದುಕೊಂಡು ಸಂಪೂರ್ಣವಾಗಿ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಬಿ.ಬಿ. ಚಿಮ್ಮನಕಟ್ಟಿ.—ಮಾನ್ಯ ಸದಸ್ಯರು ಎಲ್ಲ ಆಗಬೇಕೆಂದು ಹೇಳುವಾಗ ಒಂದು ವಿಷಯ ವನ್ನು ಅವರ ಗಮನಕ್ಕೆ ತರಬೇಕಾಗಿದೆ. ಯಾರೂ ರಿಸೋರ್ಸಸ್ ಬಗ್ಗೆ ಯೋಚನೆ ಮಾಡುತ್ತಿಲ್ಲ. ವಾಟರ್ ರೇಟ್ ಲೆ ಕೋಟಿ ರೂಪಾಯಿ ಬರಬೇಕಾದುದು ಇದುವರೆಗೆ ಬಂದಿಲ್ಲ. ಅದನ್ನಾದರೂ ಕಲೆಕ್ಟ್ ಮಾಡಿಕೊಟ್ಟರೆ ತಾವು ಹೇಳಿದಂತಹ ಅವಧಿಯಲ್ಲಿ ಯಾವ ಯೋಜನೆಯನ್ನು ಮುಗಿಸಬೇಕೋ ಅದನ್ನು ಮುಗಿಸುತ್ತೇವೆ.

Working of Co-operative Sugar Factories in the State

255. SRI H. D. DEVE GOWDA (Holenarasipur).—Will the Minister for Co-operation be pleased to state :—

- (a) the number of Co-operative sugar factories in the State ;
- (b) out of this, the number of Co-operative sugar factories crushing the sugarcane at present ;